

आइआइटी इंदौर ने किया इथियोपिया के विश्वविद्यालयों के साथ एमओयू

इंदौर (नईदुनिया प्रतिनिधि)। विभिन्न शैक्षणिक और अनुसंधान कार्यक्रमों को बढ़ावा देने के लिए भारतीय प्रौद्योगिकी संस्थान (आइआइटी) इंदौर और इथियोपियाई विश्वविद्यालयों ने अनुबंध किया है। इसके तहत इथियोपिया के 46 विश्वविद्यालयों से विद्यार्थी यहां शोध व पढ़ाई के लिए आ सकेंगे। यह एमओयू संयुक्त बहुआयामी अंतरराष्ट्रीय गुणवत्ता सुधार पीएचडी कार्यक्रम के लिए किया गया है। इस दौरान प्रो. जोशी ने आइआइटी इंदौर के अंतरराष्ट्रीकरण के लिए शैक्षणिक कार्यक्रमों, अनुसंधान क्षेत्रों, सुविधाओं और दृष्टि के बारे में इथियोपियाई प्रतिनिधियों को जानकारी दी। वहीं डांबी डोलो विश्वविद्यालय के अध्यक्ष महामहिम डा. लेटा टेस्फाय जुले ने भी इथियोपिया के विभिन्न



आइआइटी इंदौर। ● फाइल फोटो

विश्वविद्यालयों और शिक्षा प्रणाली के बारे में चर्चा की। समझौता ज्ञापन पर आइआइटी इंदौर के निदेशक प्रो. सुहास एस. जोशी और इथियोपिया से नवाचार और प्रौद्योगिकी मंत्रालय की राज्य मंत्री डा. बायिसा बदादा बदासा ने हस्ताक्षर किए हैं। इस मौके पर नवाचार और प्रौद्योगिकी मंत्रालय के प्रधान विज्ञानी सलाहकार प्रो. कृष्णराज रामास्वामी और आइआइटी इंदौर के डीन प्रो. अविनाश सोनवणे भी उपस्थित रहे।